

ఏది పాపం? ఏది పుణ్యం?

మానవ అవసరాలు పెరిగాయి. శాస్త్ర విజ్ఞానం పెరిగింది. కాని మనిషి ఆంతర్యం కుచించుకొని పోతుంది. నైతిక విలువలు కనుమరుగవుతున్నాయి. ఎటు చూచినా ధనం - ధనం. ఈ ఒక్క పదం తప్ప నేటి మనిషికి మరేది విన్పించడం లేదు. న్యాయం, ధర్మం తుంగలో త్రొక్కేస్తున్నాడు. అసలు అలాంటి పదాలున్నట్లే మనిషికి తెలియదు. ఈ 'ధనం' అనే పదానికి 'స్వార్థం' అనే పదం 'అసూయ' అనే పదాలు 'ఈర్ష్య' 'ద్వేషాలు' కూడా జతయి మనిషిని మృగం కంటే దారుణంగా మార్చేస్తున్నాయి. ఒక్క సామాన్యుడు, పేదవాడు మాత్రం 'ధనం-న్యాయం-పాపం - పుణ్యం' "కర్మ" అనే పదాలు పట్టుకొని సరిపెట్టుకొని జీవనం ఈనాడు చేస్తున్నాడు. ఈ భూమిపై జీవరాశి మనుగడను శాశించే నవగ్రహాలుసైతం ఈ సామాన్యుడిని పేదవాడిని మాత్రమే శాసించగలుగుచున్నాయి తప్ప. రాక్షసలోకంలో నుండి వచ్చి ఈ భూమిపై మానవ జన్మ పొంది సాటి మానవులను పీక్కుతినే దుర్మార్గ వ్యక్తులను ఏమీ చేయలేక నిస్సహాయ స్థితిలో ఈ నవగ్రహాలు చేతులెత్తేస్తున్నాయి. కాని సామాన్యుడిని, పేదవాడిని ఈ నవగ్రహాలు అణుక్షణం పీక్కు తింటూనే ఉన్నవి.

అందుచేతనే కాబోలు గత యుగాలలో దుర్మార్గులను శిక్షించాల్సిందిగా దేవతలు ఆది దేవుళ్ళను కోరుకొనేవారు.